

# ምስ ቁልዑ ብዛዕባ ናይ ኣእምሮ ሕማም ተዛረብ

ሓበሬታ ነቶም ትሕቲ 18 ዓመት ዝዕድሚኦም ቁልዑ ዘለውዎምን ኣብ ክንክን ጥዕና ኣእምሮ ተሓከምቲ ዝኹኑን ወለዲ።

ካብ ከባብያዊ ማእከል ሕክምና ስነ-ኣእምሮ (DPS) ዝሕከም ወላዲ ዘለዎም ትሕቲ 18 ዓመት ዝዕድሚኦም ቁልዑ፡ናት ቀረባ ቤተሰብ ናይቶም ተሓከምቲ እዮም። እዚ ድማ ነቶም ብስጋ ደቆም ዝኹኑ ጥራይ ዘይኮነስ፡ በኣቦ ወይ ብኣደ ውላዶም ዝኹኑ፡ ብርዕመት ዝግብዩ ቆልዑት ዝምልከት እዩ።



ኣብ ኖርወይ፡ ሰራሕተኛታት ጥዕና እኹል ሓበሬታ ናይ ምሃብን ነቶም መቐረባ ዝኹኑ ቁልዑ ምክትታል ናይ ምግባርን ሓላፍነት ኣለዎም። (ሕገ ሰራሕተኛታት ጥዕና § 10a)።

ሓደ ኣባል ስድራቤት ዜላቲ፡ ዜፍርህ ወይ ዘሕዝን ሓሳባትን ስምዒታትን ይጻወር እንተ ኣልዩ፡ እቶም ቁልዑን መንእሰያትን ምናልባት እውን ስለምንታይ ከምኡ ከም ዘጋጠም ኸይተረድኡ ነቲ ኹነታት ከስተብህሉሉ ይኸእሉ እዮም።

ቁልዑ ካብቲ እትሓስቦ ንላዕሊ የስተብህሉ ኣብ ሓንቲ ስድራቤት፡ ብፍላይ ሓደ ኣባል ስድራቤት እንተ ሓሚሙ፡ ዳርጋ ኩሉ ኣባል ስድራቤት ብዛዕባኡ ይሻቐልን ይጭነቕን እዩ። ምስ ናይ ኣእምሮ ጸገማት እትቃለስ ወላዲ እንተ ኼንካ፡ ንውሉዳትካ ንምሕጋዝ ብዙሕ ወይ ክንድቲ እትደልዮ ክትገብር ስለ ዘይትኸእል ከስምዓካን ከጉህየካን ይኸእል እዩ።

ብዛዕባ እቲ ከቢድ ዝኹነ ነገር ብግልጺ ንምዝርራብ፡ ንሓድሕድኩም ንምርድዳእን ንሓድሕድኩም ከም እትፋቕሩ ንምግላጽን ክሕግዘኩም ይኸእል እዩ። በዚ ኸምዚ እውን ብሓባር ዝያዳ ጽቡቕ ግዜ ክትረኽቡ ትኸእሉ ኢኹም።

ብዙሓት ቁልዑን መንእሰያትን ሓደ ኣባል ስድራቤቶም ምስ ዝሓምም ብሰንኮም ከም ዝኹኑ ክሓስቡ ይኸእሉ እዮም። ኩይኑ ግና እቲ ሕማቕ ሓሳባትን ስምዒታትን ብሰንኮም ዝመጽእ ኣይኮነን። እቶም ውሉዳትካ ኸምኡ ክትነግሮም ኣገዳሲ እዩ።

“ማማ ብኸምዚ ክትቅንዞ ምርኣይ ኣመና ዘላቲ እዩ ... ልቦይ ኣብ ውሽጠይ ኩምትር ዝበለት ኮይኑዮ ዝስምዓኒ። ሓድሓደ ግዜ፡ ምስኣ ጥብቕ ኢሊ ክተርፍ እደሊ። ካልእ ግዜ ድማ ብእተኸእለ መጠን ካባኣ ኣዝዩ እርሕቕ። ብዙሕ ክገብር ዝኸእል ነገር የልቦን። ... ብዙሕ ግዜ ግን ክድቅስ ከለኹ እበኪ።”

ካብታ ብቲቲ ሶላንታውስን ኣንቶንያ ሪንግቦምን እተጻሕፈት "ዓብይቲ ንቐልዑ" እትብል ንእሽቶ መጽሓፍ እተወሰደ

Brosjyren er laget av Akershus universitetssykehus (Ahus) og kommunene i Helsefelleskapet. Illustrasjoner laget av Tank Design, [tank.no](http://tank.no)

## ምስ ቁልዑ ብዛዕባ ናይ ኣእምሮ ብደሆታት ጥዕና ብኸመይ ንዛረብ፡

ኩሉ ሰብ ብዛዕባ ጸገማት ኣእምሮኣዊ ጥዕና ምስ ደቁ ክዛረብ ንላቦ እኳ እንተ ኹንና፡ ግን ከምኡ ምግባር ከቢድ ክኸውን ይኽእል እዩ። ብዛዕባ ኣእምሮኣዊ ጥዕና ዝዳዳ ኣፍልጦ ምስ ዝህልወካ ግን፡ ብዛዕባ እቲ ንመላእ ስድራቤት ኣጸጋሚ ዝኾነ ነገር ምዝራብ ቀሊል ክኸውን ይኽእል እዩ።

### ስነ-ኣእምሮ እንታይ እዩ፡

ስነ ኣእምሮ ዝብሃል ሓሳባትናን ስምዒታትናን ማለት እዩ፡ እዚ ድማ ኣብ ሓንጎልና ዘሎ እዩ። ኣእምሮና እተፈላለየ እዩ፡ ነቲ ሓሳባትናን ስምዒታትናን እንገልጸሉ ኣገባብ ድማ ይጸልዎ። ብዛዕባ ጥዕና ኣእምሮ ገለ ኣፍልጦ ክህልወካ ጽቡቕ እዩ፡ ከምኡ ምግባርካ፡ ንነብስኻን ንኻልኣትን ብጽቡቕ ክትከናኸኖ ክሕግዘካ ይኽእል እዩ።

ተግባርካን ጽልዎ ክሕድሩን ክቕይሩን ዝኽእሉ ምዃናም እዩ። ሙብዛሕትኡ ግዜ፡ ሕማም ኣእምሮ ምስ ዝህልወካ ነቲ ልሙድ እትገብሮ ነገራት ክትጻወሮ ወይ ክትገብሮ ከም ዘይትኽእል ኩይኑ ይስምዓካ ይኸውን።

ስነ-ኣእምሮኣዊ ስቃያት ክትርድኦ ኣጸጋሚ እዩ፡ እቲ ዝሓመመ ሰብ እውን ሕማሙ ክርዳእ ኣጸጋሚ ክኹኖ ይኽእል እዩ። ኩሉ ግዜ ነቲ ዝስምዓካ ኹነታት ብቃላት ክትገልጽ ቀሊል ኣይኩነን።

ጽቡቕ ናይ ኣእምሮ ጥዕና ምስ ዝህልወካ፡ ኣብ መዓልታዊ ህይወትካ ጽቡቕ ትኸውን፡ ኣብ ህይወትካ ዕግብትን ትርጉምን ይስምዓካ፡ ንዘጋጥመካ ልሙድ ጸገማት ከኣ ክትጻወሮ ትኽእል ኢኻ። ብኣእምሮኻ ዝስምዓካ ነገር ካብ መዓልቲ ናብ መዓልቲ ወይ ምስ ግዜ ክቕየር ይኽእል እዩ። ሙብዛሕትኦም ሰባት ኣብ ምሉእ ህይወቶም ኣእምሮኣዊ ጥዕናኦም ብብግዜኡ ይለዋወጥ እዩ።

### ናይ ኣእምሮ ስቃያትን ሕማማትን

- ጭንቀት፡ ክቱር ዝኾነ ጭንቀት፡ ጸገም ስርዓተ ኣመጋግባር፡ ርእሰኻ ምጉዳእ፡ ባይፖላር ዲስኦርደር፡ ስኪዞፍሪዝያ፡ ሳይኮሲስ፡ ድሕሪ ዜሰንብድ ፍጻመ ዜጋጥም ክቱር ፍርሂ፡ መጠኑ ዝሓለፈን ኣገዳድን ድራኽ (OCD)፡ ንሓደ ኹነታት ወይ ንሓደ ነገር ክቱር ፍርሂ።

**ባህላዊ ፍልልያት**

ባህሊ ነቲ ብዛዕባ ናይ ኣእምሮ ጥዕና እንዛረበሉ መገዲ ክጸልፎ ይኸእል እዩ። ገሊኦም ብዛዕባ ኣእምሮአዊ ጸገማት ጥዕና ካብ ምዝራብ ብዝያዳ ከም ስብራት እግሪ ብዛዕባ ዝኣመሰሉ ኣካላዊ ጸገም ጥዕና ክዛረቡ ይቐልሎም ይኸውን።

ናይ ኣእምሮ ስቃያት ንምርዳእ፡ ልክዕ ከምቲ ኣካላዊ ጸገማት ጥዕና ብልክዕ ብስም ፈሊና እንፈልጦ ነቲ ኣእምሮአዊ ጸገም ጥዕና እውን ብስም ፈሊና ብልክዕ ክፈልጦ ኣሎና።

ናይ ኣእምሮ ስቃያት ጥዕና ነዚ የስዕብ:-

- ብዛዕባ ገዛእ ርእሰኻን ብዛዕባ ካልኦትን ብዙሕ ኣሉታዊ ሓሳባት ምሕሳብ።
- ህይወት ጽልሙት፡ ዘፍርህ፡ ክትነብሮ ኣጸጋሚ ከም ዝኹነ ስምዒት ምሕዳር።
- ኣመና ድኻም ይስምዓካ፡ ብቐሊሉ ብነብስኻ ወይ ብኻልኦት ትበሳጮ፡ ትሓዝንን ትጉህን።
- በቲ ቐድሚ ሕጂ ዘየፍርሀካ ዝነበረ ነገራት ትፈርህ።



# AKERSHUS UNIVERSITETSSYKEHUS

## ከም ንፈልጦ ቁልዑን መንእሰያትን ሓደ ኻብ ወለደም እዚ ዝሰዕብ ከጋጥም ኸሎ የስተብህሉ እዮም

- ኣብቲ ቅድሚ ሕጂ ዘሓጉሶ ዝነበረ ነገራት ተገዳስነቱ ምስ ዘጥፍእን ካብ ቅድሚ ሕጂ ብዝያዳ ሕዙን ምስ ዝኸውንን
- ቅድሚ ሕጂ ዘየፍርህ ንኣሸቱ ነገራት ምስ ዘፍርህን ዘጨንቕን
- ካብ ዝህመ-ጻእ ምስ ዘፍርህን ኣብ ውሽጢ ዝሓለፈ ርእሰኻ ጥራይ ክኸውን ምስ ዝደልን
- ዝያዳ ድኻም ምስ ዝሰምዎን ብዙሕ ሳዕ ኣብ ሶፋ ምድቃስ ምስ ዘብዝሕን
- ናብ ስራሕ ምኻድ ምስ ዝኸብደ
- መግቢ ምብላዕ ምስ ዘጸግሞ: ወይ ብዙሕ በሊዑ ምስ ዘምልሶ
- ኣብ ውሽጢ ብዙሕ ሕማቕ ሓሳባትን ስምዒታትን ስለ ዘለዎ ብእተፈላለየ መገዲ ንነብሱ ምስ ዝገገድእ
- ሓደ ዓይነት ነገራት ካብ ንቡር ብዝያዳ ደጋጊሙ ምስ

- ዝገብር
- ካብቲቅድሚሕጂብዝያዳተደጋጋሚ:ቅልጡፍ:ምናልባት እውን ኣዝዩ ዝዓበየን ናይ ስሚዒት ምልውዋጥ ምስ ዝህልዎም: ንኣብነት ኣዚኻ ኸትሓርቕ ወይ ክትሓዝን: ወይ ከኣ እቲ ዝነበረካ ልዑል ሓገሶ ብቐጽብት ናብ ከቢድ ሓዝን ክቐየር ይኸእል እዩ
- ልዕላ ባህርያዊ ሓይሊ ኸም ዘለዎ ምስ ዝሓሰብ
- ኩሉ ሰብ ክገገድኡ ኸም ዝደሊ ምስ ዝሓሰብ
- ካብቲ ዝርእዮን ዝሰምዎን ነገራት እቲ ናይ ሓቂ ኣየናይ ምዃኑ ከለሊ ምስ ዘይክእል

### ምስቶም ቁልዑ ተዘራረብ

ቁልዑን መንእሰያትን እቲ ዝሓመመ ኣቦኦም ወይ ኣዲኦም ዘርእይዎ ባህሪ ወይ ኣካይዳ ምስ ናይ ኣእምሮ ጥዕና ጸገማት ዝተሓሓዘ ምዃኑ ምርዳእ ክኸብደም ይኸእል እዩ፡ እቶም ቁልዑን መንእሰያትን ቦቲ ዝሓመመ ኣቦኦም ወይ ኣዲኦም ከም ዝጭነቑ እውን ኩሉ ሳዕ ኣይኮነ ብቐሊሉ ዝርእኦ፡፡

እቶም ቁልዑን መንእሰያትን ገለ ነገር እንተ ተዛሪቦም ነቲ ዝሓመመ ኣቦኦም ወይ ኣዲኦም ዝያዳ ከየኸብድሉ ይፈርሑ ይኹኑ፡ ስለዚ ድማ ስምዒቶምን ሓሳባቶምን ብውሽጦም ይሕዝዎ ይኹኑ፡፡

ኣብ ብዙሕ ባህሪታት: ወለዲ ንደቆም ብዛዕባ ኣብ ስድራቤት ዘሎ ጸገማት ክዛረቡን ወይ ክሕብሩ ልሙድ ኣይኮነን፡፡ ወለዲ ዋላ ሓንቲ ብዘይምዝራቦም ነቶም ቁልዑ ካብ ሕማቕ ይኸውልዎም ከም ዘለዉ ክሓሰቡ እውን ልሙድ እዩ፡፡

ቁልዑን መንእሰያትን ብዛዕባ ጸገማትን ሕማማትን ምስማዕ ክኸብደም ዝኸእል እኳ እንተኹነ: እቶም ቁልዑን መንእሰያትን ኣብ ስድራቤቶም ብዛዕባ ዘጋጥም ዘሎ ኹነታት ምፍላጦም እፎይታ ኸም ዝህበም ግና ይዛረቡ እዮም፡፡ እቲ ምስ ቁልዑን መንእሰያትን ዝግበር

ዝርርብ ብዛዕባ ሻቕሎቶም ክዛረቡ ዕድል ይህቦም እዩ፡፡

ቁልዑን መንእሰያትን እቲ ኣቦኦም ወይ ኣዲኦም ከም ቀይሙ ዘይኮነሉ ምኽንያት ብሰንኪ እቲ ዝበደልዎ ነገር **ahus.no** • MENNESKELIG NÆR, FAGLIG STERK

ከም ዝኹነ ክሓሰቡ ይኸእሉ እዮም፡፡ እቶም ቁልዑን መንእሰያትን ንሳቶም ንባዕላቶም እውን ተመሳሳሊ ጸገማት ዘጋጥሞም እንተ ኹይኑ ይሓሰቡ ይኹኑ ወይ ከኣ ኣቦኦም ወይ ኣዲኦም “ክሓቁ” ዝኸእል እንተ ኹይኑ ይሓሰቡ ይኹኑ፡፡

ቁልዑን መንእሰያትን ብዛዕባ እቲ ዘጋጠመ ኹነታት ዝያዳ ምስ ዝርድኡ: መዓልታዊ ህይወቶም ዝያዳ ውሑስን ተገማትን ክኸውን ይኸእል እዩ፡፡ ግሉጽነት ወይ ብናጻ ሓሳብካ ናይ ምግላጽ ኩነታት: እቶም ስድራቤት ብሓባር ክኹኑ ይኸእሎም ጽቡቕ መገድታት ክረኽቡን ኣብ ጽቡቕ መዓልታት ብሓባር ደስ ዘበል ነገራት ክገብሩን የቐልለሎም እዩ፡፡ ሓባራዊ ምርድዳእን ነቲ ጽንኩር መዓልታት ንምጽዋር ዝግበር መደብን ንበምልእታ ስድራቤት ጽቡቕ ክንክን ንምሃብ ይጠቅም እዩ፡፡

ኣብ ዝቐጽል ገጽ ንቁልዑ እንታይ ክትበል ከም እትኸእል ምኽርታት ክትረክብ ኢኻ፡፡



**ነቶም ቁልዑ እንታይ ከትብሎም ትኽእል።**

ንሰኻ ከም ወላዲ መጠን ብዛዕባ ኣእምሮአዊ ጸገማት ጥዕና ብግልጺ ከትዛረብ ከለኻ፡ ንኣብነት፡ ብዛዕባ እቲ ኹነታት ባዕልኻ ብዛዕባ እትፈልጦ ብምንጋር ከትጅምር ትኽእል ኢኻ።

ድሕሪኡ፡ ነቶም ቁልዑ ብዛዕባ እቲ ኹነታት እንታይ ወይ ከመይ ከም ዝስምዖም ሕቶታት ከትሓትት ትኽእል ኢኻ። ንኣብነት ከምዚ ዝስዕብ ከትብል ትኽእል ኢኻ፡-  
"ኣብዚ ቐረባ እዋናት ኣነ ሕማቕን ዘሳቕን ሓሳባት ይስምዓኒ ኣሎ። ሕጂ ድማ ሓገዝ ንምርካብ ሕክምና እገብር ኣለኹ። ንሰኻ ከመይ ኣለኻ፣ ከም እተቐየርኩ ኣስተብሂልካ ዲኻ፣ ዘሳቕለካ ነገር ኣሎዶ።"

ድሕሪኡ ነቲ ቁልዑ ብዛዕባ እቲ ኹነታት ከመይ ከም ዝስምዖ ከገልጽ ትዕድሞ። እቲ ቁልዑ ንዝዛረቦ ነገር ጽን ኢልካ ስማዕ፡ ነቲ ዝዛረቦ ነገር ተቐብሎ። እቶም ቁልዑ ንሕና ዓበይቲ ንኣብነት ርእስና ብምንቕንቕ ወይ ብኣጠማምታና ነቲ ዝብልዎ ነገራት ከም እንቐብሎ ወይ ከም እንሰማምዓሉ ምስ እንገልጸሎም ውሕስነት ይስምዖም እዩ።

ብዛዕባ ዝኹነ ፍጻመ ዝስምዓካ ዝኹነ ይኹን ነገር ከም ጌጋ ክርእ ከም ዘይብሉ ኣይትረስዕ። እቶም ቁልዑ ብዛዕባ ዘጋጥሞም ነገራትን ስምዒቶምን ብናጽነት ክዛረቡ ሕደጎም፡ ኣይትኣርሞም። ሞባይል ኣቐሚጥካ ጽን ኢልካ ስማዕ፡ ነቲ ዘልዕልዎ ሕቶታት ከኣ ምላሽ ሃበሉ።

ጽቡቕ ዝርርብ ምግባር፡ ቅድሚ እቲ ዝርርብኩም ሓሲብካሉ ዘይትፈልጥ ጽቡቕ ፍታሕ ከትረብክ ከሕግዘካ ይኽእል እዩ።

"ኣባይ ተቐይሩ እዩ። ቅድሚ ሕጂ ኣብ ጸወታታት ኩዕሶ እግሪ ክሳተፍ ከለኹ ናብቲ ጸወታ ይመጽእን ይድግፈንን ነይሩ። ሕጂ ግን መብዛሕትኡ ግዜ ካብ ገዛ ኣይወጽእን። ኣብ ገዛ ድማ ገጹ ተጻዊጉን ሓዚኑን ኮፍ ይብል፣ እዚ ምርኣይ ዘሳቐ እዩ። ብዛዕባ ኩሉ ነገራት ድማ የማርረለይ፣ ኣነ ኹኣ እርበሽ። ኣብ DPS ሕክምና ከም ዝከታተል ነገሩኒ፣ ሓገዝ ክረከብ ተስፋ እገብር።"

*ወዲ 15 ዓመት*



## ከባብያዊ ማእከል ሕክምና ስነ-አእምሮ (DPS) እንታይ ይገባል፡፡

አብ DPS ልዕሊ 18 ዓመት ዝዕድሚኡም ዓባይቲ ሰባት ምስ ስነ-አእምሮኣዊ ንዝተሓሓዘ ጸገማት ሓገዝ ይረኽቡ። DPS ንቑዕቡን ስድራቤትን እቲ ዝሓመመ ሰብ እውን ይሕግዝ እዩ።

አብ DPS እቶም ምስ ስነ-አእምሮኣዊ ንዝተሓሓዘ ጸገማት ዘለዎም ሰባት ምስ ሓኪም፡ ተራፒስት ወይ ሓጋዚ ይዛራረቡ እዮም። አብ DPS ዝውቑር ዝኾነ ዝርርብ ብውልቁ ወይ ብጉጅላ ዝግበር ዕላል እዩ። አብቲ ዝርርባት እቲ ሕሙም ነቲ ዘሸግሮ ሓሳባትን ስምዒታትን ንምጽዋር ዘኸእሎ ሓገዝ ይረክብ፤ እዚ ድማ ኣእምሮኣዊ ጸገማት ወይ ምዝንባላት ተባሂሉ እውን ይጽዋዕ እዩ።

እቲ ሓኪምን እቲ ሕሙምን ብዛዕባ እቲ ሕሙም ዘሸግሮ ነገራት ይዛራረቡ። እዚ ሓሳባት፡ ስምዒታት ወይ ከኣ አብ ስራሕ፡ አብ ስድራቤት ወይ ምስ ኣዕሩኽ ዘጋጥም ኩነታት ክኸውን ይኸእል።

እቲ ሓኪም ናይ ሕቶታት ቅጥዒ ወይ መርመራታት እውን ክጥቀም ይኸእል እዩ። እቲ ዝሕከም ሰብን እቲ ሓኪምን አብ ቀጻሊ እንታይ ከም ዝገብሩ ከምኡውን እቲ ተሓካሚ ከም ሕሙም መጠን ንዕኡ እንታይ ኣገዳሲ ምዃኑ ይሰማምዑ።

### መርመራ

እቲ ሓኪም ነቲ እተገብረ ዝርርባትን ቅጥዕታትን መርመራታትን ርእዩ መርመራ ይገብር። ቦቲ ዝገብር መርመራታት ኣቢሉ ድማ እቲ ሰብ ዘለዎ ሕማም እንታይ ከም ዝበሃል ይፈልጥ ከምኡውን እንታይ ዓይነት ሕክምና ክረክብ ከም ዘለዎ ይውሰን።

### ሕክምና

ሕክምና ማለት እቲ ሓኪም ምስቲ ሕሙም ብዝገብር ዝርርባት ኣቢሉ ነቲ ሕሙም ዝሓሸ ስምዒት ንኸስምዖ ምስራሕ ማለት እዩ። ገሊኡም ተሓከምቲ ብዘይካ እቲ ምስ ሓኪም ዝገብርዎ ዝርርባት መድሃኒታት እውን ይወሃቡም እዩ።

### ዝርርብ

DPS ወለድን ውሉዳትን አብቲ ዝርርብ ከም ዝሳተፉ ይገብር እዩ፤ እዚ ድማ ምስቲ አብ DPS ዝሕከም ሰብ ብሓባር ወይ ከኣ ንባይኖም ክኸውን ይኸእል እዩ።

አብቲ ምስ ስድራቤት ዝግበር ዝርርብ፡ DPS አብ ምንታይ ከም ዝሕግዝ ክንዛራረብ ኢና። ስድራቤት ድማ ዝያዳ ሓበሬታ ክረኽቡን ሕቶታት ክሕተቱን ይኸእሉ። ስድራቤት ዝያዳ ምስ ዝርድኡ፡ ብኸመይ ንሓድሕድኩም ብሓባር ጽቡቕ ግዜ ከተሕልፉ ከም እትኸእሉ ንምፍላጥ ይቐልል።

**ቅጥራ ንከተማ/ክፍለ ከተማ**

DPSን ምምሕዳር ከተማታትን ንኣዝማድን ስድራቤትን እቶም ዝሓመሙ ንምሕጋዝ ብሓባር ይሰርሑ እዮም። እቶም ኣብ DPS ዝሕከሙ ሕሙማት፡ ምሳታቶም ዝነብሩ ትሕቲ 18 ዓመት ዝዕድሚኦም ውሉዳት እንተሃልዮምዎም ይሕተቱ እዮም። እቲ መልሲ እወ እንተኾይኑ፡ እቲ ሓኪም ብተወሰኺ፡ DPS ናብቲ እትነብረሉ ክፍለ ከተማ ወይ ምምሕዳር ከተማ ቅጥራ ክሰድድ ትሰማማዕ ዲኻ ኢሉ ክሓትተካ እዩ።

እቲ ስምምዕ ማለት እቶም ውሉዳት ከም ቤተሰብ መጠን ሓገዝ ምእንቲ ክረኽቡ፡ ንምምሕዳር ከተማን ንክፍለ ከተማን እንታይ ሓበሬታ ከም ዝጽሕፍን ከም ዘካፍልን ምስምማዕ ማለት እዩ። ገለ ኻብቲ እቶም ውሉዳት ክረኽቡዎ ዝኽእሉ ሓገዝ፡ ዝርርብ ናይ ምግባር ዕድል፡ ምስ ርክብ ዝገብር ሰብ ወይ ምስ ነርስ ጥዕና ብዛዕባ ከመይ ይስምዖም ከም ዘሎ ናይ ምዝርራብ ኣጋጣሚ እዩ። ብዛዕባ ጥዕና ኣእምሮ ዘተሓሳስቦም ነገራት እውን ሓገዝ ክረኽቡ ይኽእሉ እዮም።



# ኣብ ከተማን ክፍለ ከተማን ንዝርከቡ ህጻናትን መንእሰያትን ዝቐርብ ኣገልግሎት

ምምሕዳር ከተማን ክፍለ ከተማን፡ እንተላይ ማእከላት ጥዕናን ኣገልግሎት ጥዕና ቤት ትምህርትን፡ ንቁልዑን መንእሰያትን ዝኸውን እተፈላለዩ ኣገልግሎታት ኣለዎም።

## ማእከል ጥዕና

ወለዲ ንኹሎም እቶም ካብ 0-6 ዓመት ዝዕድሚኦም ቁልዑ ናይ ሕክምና ክትትል ሓገዝ ካብ ከባብያዊ ማእከል ጥዕና ይረኽቡ እዮም። ወለዲ ኣብ ዘድልዮም እዋን፡ ዋላ እውን ካብቲ ስሩዕ ክትትል ጥዕና ንምግባር እተመደበልካ ናይ ቁጻራ ግዜ ወጻኢ ኣብ ዘሎ እዋን ምስቲ ኣብ ከባቢኦም ዝርከብ ማእከል ጥዕና ክራኽቡ ይኽእሉ እዮም። ኣብቲ ማእከል ጥዕና፡ እቶም ወለዲ ምስ ጥዕናን ዕቤትን ቁልዑ ዝተሓሓዙ ምኽራ፡ ሓገዝን መልሲ ንሕቶታቶምን ክረኽቡ ይኽእሉ እዮም። ኩሉ እቲ ካብ ማእከል ጥዕና እትረኽቡ ኣገልግሎት ብናጻ እዩ።

## ናይ ቤት ትምህርቲ ኣገልግሎት ጥዕና

ካብ 6-20 (24) ዓመት ዝዕድሚኦም ተምሃሮ ዝኹኑ ቁልዑን መንእሰያትን ናይ ቤት ትምህርቲ ኣገልግሎት ጥዕና ክረኽቡ ዕድል ኣለዎም። ማእከል ጥዕና ኩተቴታት ድማ ካብ 12-20 (24) ንዝዕድሚኦም መንእሰያት ዝወሃብ ኣገልግሎት እዩ።

ኣብ ናይ ቤት ትምህርቲ ኣገልግሎት ጥዕና፡ ቁልዑን መንእሰያትን ካብ ነርስ ጥዕና፡ ኣብ ገለ ኣጋጣሚታት ድማ ካብ ናይ ቤት ትምህርቲ ዶክተር፡ ፊዚዮቴራፒስትን ሓኪም ስነ-ኣእምሮ ሓገዝ ክረኽቡ ይኽእሉ። ኣብዚ ድማ፡ ቁልዑን መንእሰያትን ክረኣዩን ክሰምዑን፡ ብእተፈላለዩ ንጥፊታት ድማ ብዛዕባ ኣብ ስድራቤት ምስ ጸገማ ናይ ኣእምሮ ጥዕና ብኸመይ ምንባር ከም ዝከኣል ዝያዳ ክመሃሩ ይኽእሉ እዮም። ኣብ ስድራቤት ሓደ ሰብ ጸገም ጥዕና ኣእምሮ ምስ ወይ ካልእ ሕማማት ምስ ዝህልዎ እውን ብዛዕባ ዝኸውን ነገራት እውን ክዛረቡ ይኽእሉ።

ቁልዑን መንእሰያትን ባዕሎም ብዘይቁጻራ ናብ ማእከል ጥዕና መንእሰያት ብምኽድ ቀጥታዊ ርክብ ክገብሩ ይኽእሉ። እዚ ማለት ከኣ ምስ ናይ ጥዕና ነርስ ወይ ኣብ ናይ ቤት ትምህርቲ ኣገልግሎት ጥዕና ዝሰርሑ ሰብ ሞያ ንምዝርራብ ኣቐዲሞም ቁጻራ ምሓዝ ኣየድልዮምን እዩ። እታ ናይ ጥዕና ነርስ ንሕቶታቶም ክትምልስን ብዛዕባ እቶም ቁልዑ ወይ መንእሰያት ዘተሓሳስቦም ነገራት ክትዛረቡን ትኽእል እያ። መብዛሕትኡ ግዜ ምስ ውሑስ ብዓል ሞያ ምዝርራብ ክትገብሩ ይኽእል እዩ።



ቁልዱን መንገድዎን ከም አካልን ጥዕናን፡ አዕሩኽ ወይ ስድራቤት፡ ከበድቲ ሓሳባት፡ ስምዒታትን ጭንቀታትን ብዛዕባ ዝኣመሰሉ ኣርእስታት ምኽርን መምርሕን ክረኽቡ ይኽእሉ። እቶም ቁልዱ ወይ መንገድዎን ዝያዳ ሓገዝ እንተድኣ ኣድልዎም፡ ኣገልግሎት ጥዕና ቤት ትምህርቲ ከም ቀዋሚ ሓኪም፡ ሓኪም ስነ፡ ፊዚዮቴራፒስት ወይ ክኢላ ስነ-ኣእምሮ ምስ ዝኣመሰሉ ሰብ ሞያ ከራኽቦም ይኽእል እዩ።

ብዘይካዚ፡ እቲ ርክብ ዝገብር ሰብ ወይ ነርስ ጥዕና እቲ ምምሕዳር ከተማ ወይ ክፍለ ከተማ ዘዳልዎ ንቑልዱን መንገድዎን ዝኸውን፡ ምናልባት እውን ንውሉድካ ክኸውን ዝኽእል ናይ መሕለፍ ግዜ ኣገልግሎታት እንታይ ከም ዘሎ እውን ሓፈሻዊ ፍልጠት ኣለዎ። ከም ናይ ወለዲ መምርሒ ስልጠናታትን ካልእ ጉጅለታትን ዝኣመሰሉ ንወለዲ ብዛዕባ ዝውሃብ ሓገዛት እውን ሓፈሻዊ ፍልጠት ኣለዎ።

**ምስጢር ምዕቃብ**

ኣብ ማእከል ጥዕናን ኣብ ናይ ቤት ትምህርቲ ኣገልግሎት ጥዕናን ዝሰርሑ ሰብ ሞያ፡ ምስጢር ናይ ምዕቃብ ግዴታ ኣለዎም። ምስጢር ምዕቃብ ክብሃል ከሎ፡ ሰራሕተኛታት ጥዕና ከም ሓፈሻዊ ሕጊ ንምንታይ ሓደ ቁልዩ ወይ መንገድዎ ምሳታቶም ከም ዝነበረ ወይ ከኣ ብዛዕባ እንታይ ከም እተዛራረቡ ንኻልእ ክነግሩ ኣይከእሉን እዮም ማለት እዩ።

